
Dhanyavadika Kshetra Mahatmyam

धान्यवाडिकाक्षेत्रमाहात्म्यम्

Document Information

Text title : Dhanyavadika Kshetra Mahatmyam

File name : dhAnyavADikAkShetramAhAtmyam.itx

Category : shiva, vAsudevAnanda-sarasvatI, tIrthakShetra, mAhAtmya

Location : doc_shiva

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 22, 2021

sanskritdocuments.org

धान्यवाडिकाक्षेत्रमाहात्म्यम्



देशे महाराष्ट्रसमाह्वये भुवि ख्याता यथा श्रीनरसिंहवाटिका ।
कृष्णानदीपश्चिमकूल आन्ध्रके देशे तथा पूरपि धान्यवाडिका ॥ १ ॥

दिवि यथाध्यमरास्त्यमरावती भुवि तथा ह्यपराप्यमरावती ।
दिवि तु सास्त्यमरेश्वरमण्डिता भुवि तथाप्यमरेश्वरमण्डिता ॥ २ ॥

चामुण्डिकेशार्पितसाधुमानं काशीसमानं भुवि भासमानम् ।
क्षेत्रं त्विदं पातकशोकहन्तु श्रीकृष्णया मण्डितमिष्टदातु ॥ ३ ॥

कृष्णोत्तुङ्गतरङ्गसङ्गवशतो वातोऽतिपूतो यतो
धावञ्छान्त इतस्ततः स्वगतितः प्राप्तं त्रिधा दुष्कृतम् ।
दूरादेव निवारयत्यविरतं जातं यदङ्गादित-
स्तद्भक्त्यात्र सतां सदा निवसतां पापस्य वार्ता कुतः ॥ ४ ॥

भक्तेष्टदोऽत्र प्रणवेश्वरः स्थितः श्रीमानगस्त्येश्वर इष्टदः स्थितः ।
सोमेश्वरो यत्र च कोसलेश्वरः श्रीवीरभद्रेश्वर आस्तिकादरः ॥ ५ ॥

लिङ्गैर्युतं पञ्चभिरेवमुच्चमुच्चण्डकालान्तकमाशु यच्च ।
सकृत्प्रणामात्सकलार्थदातु तदामरं लिङ्गमनिष्टहन्तु ॥ ६ ॥

यद्वेणुनादश्रवणादचेतनाः सचेतनाः स्युः सजवास्तथाजवाः ।
क्षेत्रं त्विदं तेन सदास्त्यधिष्ठितं गोपालकृष्णेन ददात्यभीप्सितम् ॥ ७ ॥

भूतेश पाहि भवतारक तारकघ्न तातेशतः परमुदर्पकदर्पकघ्न ।
कोऽस्माकमत्रभवतोषदोऽन्यो मान्यो विपत्तिवनपावकपावकाक्ष ॥ ८ ॥

चामुण्डेश सगोपालपालकोस्यमरेश्वर ।
लोकशोकहर श्लोकाष्टकं शृणु महेश्वर ॥ ९ ॥

इति श्रीवासुदेवानन्दसरस्वतीविरचितं
श्रीधान्यवाडिकाक्षेत्रमाहात्म्यं सम्पूर्णम् ।

Dhanyavadika Kshetra Mahatmyam
pdf was typeset on October 22, 2021

Please send corrections to sanskrit@cheerful.com

